

Løgtingslóg um broyting í løgtingslóg um sjófeingi (Sjófeingislógin)

(Heimild til at víkja frá, at svartkjaftur verður settur av til vinnuligar royndir og verkætlanir sambært § 15, stk. 1, nr. 1)

Samsvarandi samtykt Løgtingsins staðfestir og kunnger løgmaður hesa løgtingslóg:

§ 1

Í løgtingslóg nr. 152 frá 23. desember 2019 um sjófeingi (Sjófeingislógin) verður aftan á § 15 sett:

“**§ 15 a.** Heimilað verður landsstýrismanninum í 2020 í kunngerð at víkja frá § 15, stk. 1, nr. 1, um at nøgdir av svartkjafti verða settar av til vinnuligar royndir og verkætlanir.

Stk. 2. Heimilað verður landsstýrismanninum í 2020 í kunngerð at seta tær í § 15, stk. 1, nr. 1 nevndu nøgdir av svartkjafti av til fiskiskap sambært § 22, stk. 1 og § 23, stk. 2. Nevndu nøgdir av svartkjafti skulu latast sum felagskvota við hámarki.

Stk. 3. Um heimildin sambært stk. 1 og 2 verður nýtt, verður nøgdin av svartkjafti, sett av til vinnuligar royndir og verkætlanir, sambært § 15, stk. 1, nr. 1 frá og við 2021 roknað sambært § 16, stk. 1 og 2 við grundarlagi í tí nøgd, sum sambært § 15, stk. 1, nr. 1 í 2020 kundi verið latin til vinnuligar royndir og verkætlanir.”

§ 2

Henda løgtingslóg kemur í gildi dagin eftir, at hon er kunngjørd.

Í Tinganesi, 13. mai 2020

Bárður á Steig Nielsen (sign.)

løgmaður

Lm. nr. 136/2019